

4th March 1965]

சென்றிருந்த சமயத்தில் பல வாக்குறுதிகளை அளித்திருக்கிறார். அவரால் செய்ய முடியாவிட்டாலும், சம்பந்தப்பட்ட அமைச்சர் கூனிடம் தெரிவித்திருப்பார்களல்லவா? இப்போது தனிக்கேள்வி போட வேண்டுமென்று சொல்லுகிறார்கள் . . .

கனம் சபாநாயகர் : கேள்வி என்ன?

திரு. ம. கமலநாதன் : தனிக்கேள்வி போடவேண்டுமென்று சொல்லுகிறார்கள். அது ஏன்?

(பதில் இல்லை)

செந்துரை-உடையார்பாளையம் சாலை

\* 149. கேள்வி.—திரு. இரா. நாராயணன் : கனம் உணவு அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

திருச்சி மாவட்டம், செந்துரையிலிருந்து உஞ்சினி, நல்லாம் பாளையம் வழியாக உடையார்பாளையம் செல்லும் மண் சாலைகள் மெட்டல் ரோடாக மாற்ற உத்தேசமுண்டா?

கனம் திரு. வெ. ராமைய்யா : ஆம்.

திரு. இரா. நாராயணன் : இந்த ரோடானது எந்தத் திட்டத்தின் கீழ், எந்தப் பரிபாலனத்தின்கீழ், யாரால் போடப்பட்டது என்று அறிய விரும்புகிறேன்.

கனம் திரு. வெ. ராமைய்யா : எந்தத் திட்டத்தின்கீழ் யாரால் போடப்பட்டது என்ற தகவல் இப்போது என்னிடத்தில் இல்லை. எந்தத் திட்டத்தின்கீழ் இப்போது மெட்டல் செய்யப்படப் போகிறது என்று சொல்ல முடியும். சென்ட்ரல் ரோடுத் திட்டத்தின்கீழ், ரூ. 1,50,000 செலவு செய்து மெட்டல் செய்யப் பட்டபோகிறது.

திரு. இரா. நாராயணன் : இந்த ரோடில் விவசாயப் பொருள்களைக் கொண்டு போவதற்கும் மற்ற காரியங்களுக்கும் தடங்கல் ஏற்படுகிறது.

கனம் திரு. வெ. ராமைய்யா : அதுதான் மெட்டல் செய்யப்படப் போகிறது என்று சொன்னேன்.

அகரம்சீகூர் பஞ்சாயத்து (திருச்சி மாவட்டம்)

\* 150 கேள்வி.—திரு. இரா. நாராயணன் : கனம் ஸ்தல நிர்வாக அமைச்சர் தயவு செய்து கீழ்க்கண்ட கேள்விக்கு பதிலளிப்பாரா—

திருச்சி மாவட்டம், பெரம்பலூர் வட்டம் அகரம்சீகூர் பஞ்சாயத்தை இரண்டாகப் பிரிக்கும் திட்டம் தற்போது எந்த நிலையிலுள்ளது?

கனம் திரு. சே. ம. அ. மஜீத் : திருச்சி மாவட்டத்தில், பெரம்பலூர் தாலுகாவில் உள்ள அகரம்சீகூர் பஞ்சாயத்தை இரண்டாகப் பிரிக்கும் திட்டத்தை அரசாங்கம் ஏற்றுக்கொள்ளவில்லை.

[4th March 1965]

**திரு. இரா. நாராயணன் :** தலைவர் அவர்களே, ஏற்கெனவே கேள்வி கேட்டபோது தேர்தல் நடக்கும்போது பிரிப்பதாகச் சொன்னார்கள். இப்போது தேர்தல் நடந்தேறி விட்டது. இப்போதும் பிரிப்பதாகச் சொல்லுகிறார்கள். எப்போது தான் முடியும் என்று கேட்க விரும்புகிறேன்.

**கனம் திரு. சே. ம. அ. மஜீத் :** இப்போது பிரிப்பதாகச் சொல்லவில்லை. முதல் கேள்வியிலேயே அரசாங்கம் ஏற்றுக்கொள்ளவில்லை என்றுதான் பதில் அளித்தேன்.

**திரு. து. ப. அழகமுத்து :** தற்போழுது நடைபெற்ற கிராமப் பஞ்சாயத்துக்கள் தேர்தலுக்கு முன்னால் பல பஞ்சாயத்துக்கள் பிரிக்கப்பட்டன. பிரிக்கப்பட்ட பஞ்சாயத்துக்கள் எந்த அடிப்படையில் பிரிக்கப்பட்டன. பிரிக்கப்படாததற்கு என்ன காரணங்கள் கூறப்பட்டன என்று அறிய விரும்புகிறேன்.

**கனம் திரு. சே. ம. அ. மஜீத் :** தனிப்பட்ட பஞ்சாயத்துக்களின் அபிப்பிராயம் கோரப்படும். சம்பந்தப்பட்ட பஞ்சாயத்து யூனியனும் ஒத்துக் கொள்ளவேண்டும். அல்லது அதனுடைய அபிப்பிராயத்தைக் கூறவேண்டும். “இக்கனாமிக்கலி வையபிள் யூனிட்” டாக இருக்கவேண்டும். தகுந்த அளவுக்கு ஜன சங்கி இருக்கவேண்டும். ஒரே ரெவின்யூ யூனிட்டாக இருப்பதைப் பிரிப்பதும் கூடாது. ஒரே யூனிட்டிக்குமேல் பஞ்சாயத்து எல்லையைக் கொண்டிருந்தால் பிரிக்கலாம். இது போன்ற அடிப்படையான திட்டங்களை வைத்துக்கொண்டு பிரிவினைக்கு ஏற்பாடு செய்யப்படும்.

**திரு. கரு. சீமைச்சாமி :** பொதுவாக பஞ்சாயத்துக்களைப் பிரிப்பது, வார்டுகளைப் பிரிப்பது போன்றவைகள் சரியாகச் செய்யப்படவில்லை என்ற புகார் அமைச்சருக்கு வந்ததா? அப்படியென்றால் அதன் மீது என்ன நடவடிக்கை எடுக்கப்படும்?

**கனம் திரு. சே. ம. அ. மஜீத் :** இது “ஜெனரல் க்வெஸ்சின்” மாதிரி இருக்கிறது. தனிப்பட்ட முறையில் எந்தப் பிரச்சினையையும் என் கவனத்திற்குக் கொண்டு வந்தால் பதில் சொல்லலாம்.

**திரு. து. ப. அழகமுத்து :** பஞ்சாயத்துக்களைப் பிரிப்பதற்கு இப்போது அமைச்சர் கூறிய காரணங்களை விட கட்சிக் கண்ணோட்டத்தோடு தான் பிரிக்கப்படுகின்றன. ஏனென்றால் எங்கள் ஜில்லாவில் முதலில் பஞ்சாயத்துக்களைப் பிரிக்க உத்திரவிட்டு உத்திரவு அனுப்பப்பட்டு, மறுபடியும் அந்தப் பஞ்சாயத்துக்களைப் பிரிக்கவேண்டாமென்று உத்திரவு அனுப்பப்பட்டிருக்கிறது. ஆகவே கட்சிக் கண்ணோட்டத்தோடு தான் பிரிக்கிறார்கள் என்று நாம் ஒப்புக்கொள்ளலாமா?

**கனம் சபாநாயகர் :** ‘நாம்’ என்றால் யார்?

**திரு. து. ப. அழகமுத்து :** அமைச்சர் அவர்கள் ஒப்புக்கொள்ளுவார்களா?



4th March 1965]

கனம் திரு. சே. ம. அ. மஜீத் : கனம் அங்கத்தினருடைய கண்ணோட்டம் அப்படி இருந்தால் அதற்கு அரசாங்கம் பொறுப்பு இல்லை.

திரு. மு. சண்முகம் : தேர்தலுக்கு முன் சில பஞ்சாயத்துக்களைப் பிரிக்கவேண்டுமென்று கோரி வந்த மனுக்களை தேர்தலுக்கு பின் செய்யப்படும் என்று அரசாங்கம் உத்திரவு பிறப்பித்ததாகத் தெரிகிறது. இப்போதாவது உடனடியாக அவைகளை எடுத்து நடவடிக்கை எடுத்துக் கொள்ளப்படுமா என்று அறிய விரும்புகிறேன்.

கனம் திரு. சே. ம. அ. மஜீத் : இதற்கு முன் எந்தெந்த மனுக்கள் அம்மாதிரி வந்ததோ அவைகளையெல்லாம் பரிசீலனை செய்து ஏற்றுக்கொள்ளக் கூடியவற்றை ஏற்றுக்கொண்டும், ஏற்றுக்கொள்ள முடியாது என்றவற்றை முடியாது என்றும் உத்திரவிட்டு விட்டோம்.

திரு. செ. மாதவன் : தலைவர் அவர்களே, 1950-ம் ஆண்டுச் சட்டத்தின் கீழும், 1958-ம் ஆண்டுச் சட்டத்தின் கீழும் ரெவின்யூ க்ரூப் அடிப்படையில் பஞ்சாயத்துக்கள் பிரிக்கப்பட்டன. இப்போது மக்கள் தொகையைப் பொறுத்து புதிதாக ரீ-க்ரூப் செய்யவேண்டும், டிவிசன் செய்யவேண்டும் என்ற கோரிக்கை 1962-ம் ஆண்டு இந்த மன்றத்தில் வைக்கப்பட்டது. அப்போது பஞ்சாயத்துக்களுக்கு அமைச்சராக இருந்த கனம் முதல் அமைச்சர் 30-10-1962-ல் உறுதி அளித்திருக்கிறார்கள். இரண்டு ஆண்டுகள் ஆகியும் இன்னும் டிவிசன் செய்யாத காரணம் என்ன? இனிமேலாவது செய்ய உத்தேசம் உண்டா?

கனம் திரு. சே. ம. அ. மஜீத் : அதைப்பற்றி என்னிடம் தகவல் இல்லை. தனிக் கேள்வி போட்டால் பதில் சொல்லலாம்.

திரு. ம. கமலநாதன் : நமது பஞ்சாயத்துக்களின் அளவு, எண்ணிக்கை அமைச்சருக்கு நன்றாகத் தெரியும். யூனியன்களின் எண்ணிக்கை நன்றாகத் தெரியும். தேர்தல் நடத்தும் நேரத்தில் பஞ்சாயத்துக்களைப் பிரிக்க வேண்டாமென்று சொன்னோம். பஞ்சாயத்துத் தேர்தலையும், பிரிக்கும் வேலையையும் ஒன்றாகச் செய்து குழப்பிக்கொண்டிருப்பதை விட்டு எந்த அடிப்படையில் பிரிக்கவேண்டும் என்ற ஒரு நிலையை அமைச்சர் அவர்கள் ஏற்படுத்துவார்களா என்று அறிய விரும்புகிறேன்.

கனம் திரு. சே. ம. அ. மஜீத் : கனம் அங்கத்தினருடைய அபிப்பிராயத்தை இந்த டிமாண்டில் பேசிக்கொள்ளலாம்.

திரு. மு. பொ. வடிவேல் : பஞ்சாயத்துக்களைத் தனியாகப் பிரிக்கும்போது ஒரே ரெவின்யூ யூனிட்டில் இருக்கின்றவைகளைப் பிரிக்க முடியாது என்று சொன்னார்கள். ஒரே யூனிட்டில் இருக்கும் சில பஞ்சாயத்துக்களைப் பிரித்திருப்பது அமைச்சருக்குத் தெரியுமா?

[4th March 1965]

கனம் திரு. சே. ம. அ. மஜீத் : சமுதாயத்தில் சில சிக்கல்கள் இருக்கலாம். சண்டைகள் இருக்கலாம். அதை அனுசரித்து அந்த மாதிரி உத்தரவிட்டிருக்கலாம்.

திரு. தா. சின்னசாமி : கிராமப் புறங்களில் மைனர் பஞ்சாயத்துக்களில் வார்டு பிரித்ததில் தகராறு மூலமாக வாக்காளர் பட்டியலில் மக்கள் தொகை அதிகமாக இருக்கிற இடங்களில் மெம்பர்கள் கம்மியாகவும், மக்கள் கம்மியாக இருக்கிற இடங்களில் மெம்பர்கள் அதிகமாகவும் இருந்து, தேர்தல் நடந்து மெம்பர்கள் தேர்ந்தெடுக்கப்பட்ட பிறகு கோர்ட்டிலே ரிட் போட்டிருக்கிறார்களே, அதற்கு என்ன பரிகாரம்?

கனம் சபாநாயகர் : கோர்ட்டிலே ரிட் போட்டிருக்கிறார்களா?

திரு. தா. சின்னசாமி : ஆம்.

கனம் சபாநாயகர் : கோர்ட்டார் என்ன முடிவு செய்கிறார்களோ? கனம் அமைச்சர் என்ன சொல்ல முடியும்?

திரு. தா. சின்னசாமி : தலைவர் தேர்தல் நடக்குமா? அல்லது நிறுத்தி விட்டு வேறு தேர்தல் நடக்குமா?

கனம் சபாநாயகர் : கோர்ட்டிலே ஸ்டே கொடுத்திருந்தால் நடக்காது. இல்லாவிட்டால் நடக்கும்.

திரு. எ. கோ. பாலகிருஷ்ணன் : பஞ்சாயத்துக்களை எப்படி பிரிப்பது என்பதற்கு அமைச்சர் அவர்கள் காரணங்களெல்லாம் கூறினார்கள். அத்தனை காரணங்களும் இருந்தும், நேரம் இல்லை, நோட்டீஸ் பப்ளிஷ் செய்ய நேரம் இல்லை என்று ஒத்தி வைத்து விட்டார்கள். இப்போதாவது அவைகளுக்கு முக்கியத்துவம் கொடுத்து இனிமேலாவது பிரிக்க ஏற்பாடு செய்வார்களா?

கனம் திரு. சே. ம. அ. மஜீத் : இது பஞ்சாயத்துத் தேர்தல்கள் முடிந்த பிறகு எழக்கூடிய பிரச்சனை.

திரு. கே.ஆர். ஆர்எம். கரியமாணிக்கம் அம்பலம் : ஸ்தல பஞ்சாயத்துகள் பிரிக்கக்கூடாது என்று தீர்மானம் போட்டும், அப்படி பிரிக்கப்படவேண்டிய இடங்களிலுள்ள பெரும் பகுதி மக்கள் பிரிக்கக்கூடாது என்று தீர்மானம் போட்டிருந்தும், பிரித்து இருக்கிறார்களே? அதில் அரசியல் நோக்கம் இல்லையா என்பதை அறிய விரும்புகிறேன்.

கனம் திரு. சே. ம. அ. மஜீத் : எந்த பஞ்சாயத்து என்று தனிப்பட்ட முறையில் என்னுடைய கவனத்திற்குக் கொண்டு வந்தால், அதற்கு பதில் அளிக்க முடியும்.

திரு. கரு. சீமைச்சாமி : இம்மாதிரி தகராறுகள் நிறைய இருக்கின்றன. பஞ்சாயத்து வார்டுகள் பிரிப்பதிலும், பஞ்சாயத்துகளை பிரிப்பதிலும் தகராறு காரணமாக தேர்தல் நடந்தபிறகு கூட உயர் நீதி மன்றத்தில் சுமார் 500 ரிட்கள் போடப்பட்டு, ஸ்டே



4th March 1965]

ஆர்டர்கள் வாங்கியிருப்பதும் அமைச்சர் அவர்களுக்குத் தெரியுமா? இதிலிருந்து அவைகள் சரியாக பிரிக்கப்படவில்லை என்பதை அமைச்சர் அவர்கள் ஒத்துக்கொள்வார்களா?

கனம் திரு. சே. ம. அ. மஜீத் : பாதிக்கப்பட்டவர்கள் கோர்ட்டுக்குப் போய் 'ஸ்டே' வாங்கியிருக்கலாம். அது பற்றி கோர்ட்டுகள் தீர்ப்பு வழங்கவேண்டும். ஆகவே, அந்தப் பிரச்சனைகளுக்கு நான் பதில் அளிக்கத் தயாராக இல்லை.

திரு. வி. எஸ். எஸ். மணி : நகரப் பஞ்சாயத்துகளில் வார்டுகளைப் பிரித்ததில், ஒரு வார்டுக்கு ஒரு உறுப்பினர் என்று இல்லாமல், 4 உறுப்பினர்கள், 5 உறுப்பினர்கள் என்று தேர்தெடுத்து, அதனால் விஷயம் நீதிமன்றத்திற்குப் போய், அந்தவிதமாக தேர்தல் செல்லாது என்று ஸ்டே கொடுத்திருப்பதால், ஒரு வார்டுக்கு ஒரு உறுப்பினர் இருக்கவேண்டும் என்ற நீதியை வழங்க அரசாங்கத்திற்கு உத்தேசம் உண்டா?

கனம் திரு. சே. ம. அ. மஜீத் : இந்தக் கேள்வி வில்லேஜ் பஞ்சாயத்து பைபரகேஷன் சம்பந்தப்பட்டது. டவுன் பஞ்சாயத்து சம்பந்தமான கேள்வி அல்ல. அதற்குத் தனி கேள்வி போடவேண்டும்.

திரு. நா. ப. செங்கோட்டுவேலு : சேலம் மாவட்டத்தில் நாமகிரிப்பேட்டை பஞ்சாயத்தை பிரிப்பதற்கு நீண்ட நாட்களாக கோரிவந்தும் . . . .

MR. SPEAKER : There is no use of putting questions about particular panchayats. Unless the hon. Members give notice about individual panchayats, the Hon. Minister cannot reply off hand. If notice was given to the Hon. Minister, he can be ready with the answer. There are a large number of panchayats. If hon. Members put questions one after the other about each panchayat, it will be very difficult for the Hon. Minister to answer. Hon. Members may, however, ask specific questions on certain policies or principles governing panchayat administration.

திரு. நா. ப. செங்கோட்டுவேலு : பல பஞ்சாயத்துக்களைப் பிரிக்கவேண்டும் என்று கோரியிருந்தும், அப்படிப் பிரிக்காததற்குக் காரணம் என்ன என்பதை கனம் அமைச்சர் அவர்கள் விளக்குவார்களா?

(பதில் இல்லை.)

திரு. எம். வி. கரிவேங்கடம் : பஞ்சாயத்து அங்கத்தினர்கள் தேர்தல் மட்டும் நடந்திருக்கிறது. தலைவர் தேர்தல்கள் நடைபெறவில்லை. அதற்குப் பின்னால் பஞ்சாயத்து யூனியன் தலைவர் தேர்தல் நடைபெறவேண்டும். இதற்கு இடையிலே பஞ்சாயத்து யூனியன்களைப் பிரிக்கின்ற உத்தேசம் அரசாங்கத்திற்கு உண்டா?

கனம் திரு. சே. ம. அ. மஜீத் : அம்மாதிரி உத்தேசம் இல்லை.

[4th March 1965]

**திரு. செ. மாதவன் :** தலைவர் அவர்களே, ஏற்கனவே பஞ்சாயத்கள் பிரித்திருப்பது இங்கே ஒரு கிராமம், ஊடே ஒரு பஞ்சாயத்து. அடுத்ததற்கு பின்னாலே உள்ள கிராமம், அந்த கிராமத்தை இணைந்து பிரிப்பார்கள். ரெவின்யூ குரூப் ஜமீன் வில்லேஜ் ஆக இருக்கக்கூடிய நிலைமையில் ஏற்கனவே பிரிக்கப் பட்டிருக்கிறது. சட்டமன்றத் தொகுதிகள் பிரிப்பதுபோல், 'டிஸ்டிரிக்ட்ஷன் கமிஷன்' போட்டு புதிதாக பஞ்சாயத்துகளை பிரிப்பதற்கு அரசாங்கத்திற்கு உத்தேசம் உண்டா?

**கனம் திரு. சே. ம. அ. மஜீத் :** அம்மாதிரி உத்தேசம் இப்பொழுது இல்லை.

**திரு. முனு ஆதி :** தலைவர் அவர்களே, அமைச்சர் அவர்கள் சொன்னது போன்று என்னுடைய மாவட்டத்தில் அத்தனை முறைகளையும் கடைப்பிடித்த பிறகு இது வரையிலே பஞ்சாயத்துகள் பிரிக்கப்படவில்லை. குறிப்பிட்ட பஞ்சாயத்தைப் பற்றி எழுதினால் அமைச்சர் அவர்கள் நடவடிக்கை எடுப்பார்களா?

**MR. SPEAKER :** It is a hypothetical question.

**கனம் திரு. சே. ம. அ. மஜீத் :** எலெக்ஷன் முடிந்த பிறகு அது பற்றி பரிசீலனை செய்யலாம்.

**திரு. இரா. நெடுஞ்செழியன் :** பஞ்சாயத்து பரப்பு அளவை நிர்ணயிப்பது பொறுத்தும், மக்கள் எண்ணிக்கை அடிப்படையில் பஞ்சாயத்துக்கள் அமைப்பது பொறுத்தும், தொகுதியை நிர்ணயிப்பது பொறுத்தும், பல குழப்பங்கள் ஏற்பட்டிருப்பதால், இவற்றையெல்லாம் பரிசீலனை செய்து சரிகட்டுவதற்கு ஒரு தனிக் குழு அமைத்து, தக்க நடவடிக்கை எடுக்க அரசாங்கம் முன் வருமா?

**கனம் திரு. சே. ம. அ. மஜீத் :** ஏற்கனவே எல்லா விதமான பிரச்சனைகளும் சர்க்கார் கவனத்திற்குக் கொண்டுவரப்பட்டு, அவைகளையெல்லாம் நன்றாக பரிசீலனை செய்யப்பட்டு அவ்வப்பொழுது தகுந்த உத்தரவுகள் இடப்பட்டிருக்கின்றன. சம்பந்தப்பட்டவர்கள் சிலர் தங்கள் எண்ணம் ஈடேற்றவில்லை என்பதற்காக சில கேள்விகளைக் கேட்கலாம். அதனால் குழப்பம் ஏற்பட்டிருக்கிறது என்று சொல்லுவதற்கு இல்லை. சம்பந்தப்பட்ட விஷயங்களில் தெளிவான உத்தரவுகளை அவ்வப்பொழுது சர்க்கார் பிறப்பித்துக் கொண்டிருக்கிறார்கள்.

**திரு. சா. கணேசன் :** பஞ்சாயத்துகளுக்குள்ளே ஒன்றுக்கு ஒன்று தொடர்பற்று, 2 மைல், 3 மைல் அப்பால் இருக்கிற பிராந்தியங்களை ஒன்றாகச் சேர்த்து தொகுதியாக வைத்திருக்கிறார்கள். இதனால் ஏற்படும் பல்வேறு சிரமங்களையும் கவனித்துப் பார்த்து, இதற்கென்று ஒரு குழுவோ அதிகாரியோ நியமித்து, இதனால் ஏற்பட்டிருக்கிற சீர்கேடுகள், வசதிக் குறைவுகள் இவற்றைக்



4th March 1965]

கவனித்து, சீர்திருத்தம் செய்யவேண்டும் என்பதை அரசாங்கம் ஏற்றுக்கொள்கிறதா? ஏற்றுக்கொண்டால், ஏதாவது நடவடிக்கை எடுத்துக்கொண்டிருக்கிறதா?

கனம் திரு. சே. ம. அ. மஜீத் : இந்தக் கேள்வியில் அந்த உப கேள்வி எழுவதற்கு அவசியம் இல்லை. இருந்தாலும், சம்பந்தப்பட்ட டிமாண்டு விவாதத்தின்போது கனம் அங்கத்தினர் இது பற்றி எடுத்துக் கூறினால், அதற்கு பதில் அளிக்கலாம்.

திரு. எஸ். முத்துலிங்கம் : வந்தவாசி பஞ்சாயத்தில் வார்டுகள் பிரிப்பதில் அமைச்சர்கள், உத்தியோகஸ்தர்கள் கலந்து பிரித்தார்கள் என்பது உண்மையா?

MR. SPEAKER : Every hon. Member is putting a question about his own panchayat.

THE HON. SRI R. VENKATARAMAN : The question just now put by the hon. Member is not an interpellation, but an insinuation.

MR. SPEAKER : There are a large number of panchayats. It is difficult to remember the details regarding each of them.

திரு. ம. கமலநாதன் : கனம் அமைச்சர் அவர்கள், குறிப்பிட்ட பஞ்சாயத்து பற்றி சொன்னால் அதைப்பற்றி தகவல் சொல்லுவதாகச் சொன்னார்கள். பஞ்சாயத்து பிரிப்பதற்கான அடிப்படை காரணங்களான பஞ்சாயத்து, ஜனத்தொகை இருந்தும் பஞ்சாயத்து தீர்மானம் போட்டு கலெக்டர் அவர்கள் சிபார்சு செய்திருந்தும், அமைச்சர் அளவிலே பஞ்சாயத்துகள் பிரிக்கப் படாமல் இருப்பதற்கு அரசியல் நோக்கம் இருக்கிறதா? இல்லையா?

கனம் திரு. சே. ம. அ. மஜீத் : அரசியல் நோக்கமே இல்லை என்று குறிப்பிட்டேன். இம்மாதிரி சில திட்டங்களைக் கவனத்தில் கொண்டு, இவைகள் அடிப்படையில் இருந்து, சர்க்கார் கவனத்திற்குக் கொண்டு வந்தால், சாதகம் என்று தென்பட்டால், நியாயம் என்று தென்பட்டால், அதற்குத் தகுந்த உத்தரவு இடப்படும்.

திரு. செ. மாதவன் : சட்ட மன்றத் தொகுதிகளுடன், பஞ்சாயத்து தொகுதிகளும் 'டிஸ்டிரிக்ட்' செய்யப்படும் என்ற உறுதியை கனம் முதல் அமைச்சர் அவர்கள் இந்த மன்றத்தில் அளித்தார்கள். அமைச்சர் அவர்கள் அப்படி உத்தேசம் இல்லை என்று சொல்கிறார்கள். கொள்கை வித்தியாசமா அல்லது எது உண்மை?

கனம் திரு. சே. ம. அ. மஜீத் : தனிக் கேள்வி போடவேண்டும்.

திரு. மு. பொ. வடிவேல் : சமீபத்தில் நடைபெற்ற பஞ்சாயத்து தேர்தல்களிலே சில வார்டுகளுக்கு நாமினேஷன் செய்யாமல் இருக்கிறது. அம்மாதிரியான இடங்களில் பஞ்சாயத்து தலைவர் தேர்தலுக்கு முன்பாக அந்த வார்டுகளில் திரும்பவும் தேர்தல் நடைபெற அரசாங்கம் ஏற்பாடு செய்யுமா?

[4th March 1965]

கனம் திரு. சே. ம. அ. மஜீத் : சம்பந்தப்பட்ட விதிமுறைகளை அவ்வப்பொழுது சர்க்கார் பிறப்பித்துக்கொண்டிருக்கிறது. அதன் அடிப்படையில் நடக்கும்.

### மேல்மட்ட நீர்த்தொட்டிகள்

\* 151 கேள்வி.—திரு. இரா. நாராயணன் : கனம் ஸ்தல நிர்வாக அமைச்சர் தயவு செய்து கீழ்க்கண்ட கேள்விக்குப் பதிலளிப்பாரா—

1961-ம் ஆண்டில் பஞ்சாயத்துக்கள் ஏற்றுக் கொண்டு நிறைவு பெறாத ஓவர்ஹெட் டாங்க் வேலைகளுக்கான எஸ்டிமேட்டுகளை தற்கால விலை ஏற்றத்தால் மாற்றி அமைக்கும் உத்தேசமுண்டா?

கனம் திரு. சே. ம. அ. மஜீத் : இல்லை.

திரு. இரா. நாராயணன் : முதல் முதலில் நமது அரசாங்கத்தின் நோக்கம் ஒவ்வொரு கிராமத்திலும் ஓவர்ஹெட் டாங்க் கட்ட வேண்டும் என்று இருந்தபடியால், கிராமப் பஞ்சாயத்தில் உள்ளவர்கள் நிதி நிலையை அறியாமல் ஓவர்ஹெட் டாங்குகள் கட்டுவதற்கு ஒப்புக்கொண்டு விட்டார்கள். இப்பொழுது விலைவாசி ஏற்றத்தின் காரணமாக, சிமெண்டு, கல், சுண்ணாம்பு ஆகியவற்றின் விலை அதிகமாக போய்விட்டதினால், அந்தத் தலைவர்களுக்கு இந்த வேலைகளை பூர்த்தி செய்ய முடியவில்லை. அப்படிச் செய்தால் நஷ்டம் ஏற்படுகிறது. எஸ்டிமேட்டுகளைத் திருத்தி அமைக்க அரசாங்கம் முன்வராததற்குக் காரணம் என்ன என்று அறிய விரும்புகிறேன்.

கனம் திரு. சே. ம. அ. மஜீத் : அந்தந்த வேலைகளுக்கு என்று தரம் பிரித்து 'ஷெட்யூல் ஆப் ரேட்ஸ்' சம்பந்தப்பட்ட அதிகாரிகள் நிர்ணயித்திருக்கிறார்கள். அதன் அடிப்படையிலே தான் அந்த வேலைகளைச் செய்வதற்கு சம்பந்தப்பட்டவர்கள் ஒப்பந்தம் செய்துகொண்டிருக்கிறார்கள். இப்பொழுது விலை ஏறி விட்டது என்ற காரணத்திற்காக அதை மாற்றுவதற்கு உத்தேசம் இல்லை.

திரு. எஸ். ஜே. ராமசாமி : இந்த ஓவர்ஹெட் டாங்குகள் பற்றிச் சொல்லும்பொழுது அந்தந்த ஊரில் உள்ள பஞ்சாயத்து தலைவர்கள் தான் இந்த வேலைகளை எடுத்து நடத்துகிறார்கள். என்ன காரணத்தினாலோ காலதாமதம் ஆகிவிட்டது. எஸ்டிமேட்டைத் திருத்திக் கொஞ்சம் கூட்டிக் கொடுத்தால் ஒன்றும் அதிகமாகப் போய்விடாது. அப்படிக்கூட்டிக் கொடுப்பதில் என்ன கஷ்டம் இருக்கிறது என்று அறிய விரும்புகிறேன். கூட்டிக் கொடுத்தால், அந்தத் தலைவர்கள் தான் அந்த வேலைகளைச் செய்யப்போகிறார்கள்.

கனம் திரு. சே. ம. அ. மஜீத் : இதற்கு விதிமுறைகள் இருக்கின்றன. இம்மாதிரி சிக்கல்களை சம்பந்தப்பட்ட குபரிண்டென்டிங் என்ஜினியர் அவர்களின் கவனத்திற்குக் கொண்டுவந்தால்,